

ព្រះពុទ្ធសាសនា និង បរិស្ថាន

ឯកសារបណ្តុះបណ្តាលការអប់រំបរិស្ថាន
សំរាប់ព្រះភិក្ខុសង្ឃ និង ជូនជី



គំរោង

ការផ្សាយរបស់ពុទ្ធសាសនាបណ្ឌិត្យ

ព.ស. ២៥៤៣

២៦៣.

៧

ព្រះពុទ្ធសាសនា និង បរិស្ថាន

ឯកសារបណ្តុះបណ្តាលការអប់រំបរិស្ថាន

សំរាប់ព្រះភិក្ខុសង្ឃ និង ជួនជី

បោះពុម្ពលើកទី ១



ភ្នំពេញ

ការផ្សាយរបស់ពុទ្ធសាសនបណ្ឌិត្យ

រួមសហការជាមួយក្រុមការងារអង្គការក្រៅរដ្ឋាភិបាល

គម្រោងការអប់រំបរិស្ថានសំរាប់ព្រះសង្ឃខ្មែរ

គ.ស. ១៩៩៩



២១៣៤ / ២០០០



ស្នាដៃនេះ



កើតឡើងពីកិច្ចសហការគ្នា រវាង
ពុទ្ធសាសនបណ្ឌិត្យ និង បណ្ណាល័យអេឡិចត្រូនិចខ្មែរ
 ក្នុងគោលបំណងយ៉ាងមុតមាំដើម្បីថែរក្សា ការពារ កុំឲ្យបាត់បង់ទៅទៀត
 ព្រមទាំងផ្សព្វផ្សាយស្នាដៃ-ឯកសារទាំងនេះ
 សម្រាប់សាធារណជនប្រើប្រាស់ដោយមិនគិតកម្រៃ។

សូមថ្លែងអំណរគុណដល់
អង្គការវីហ្សូ កូស៊ី-កៃ វិទ្យាស្ថានបើកទូលាយ
ករុណាខ្មែរ និង មូលនិធិខ្មែរសម្រាប់ការសិក្សា
 ដែលបានគាំទ្រគម្រោងការស្នាដៃនេះ សម្រាប់ទុកក្នុងបណ្ណាល័យអេឡិចត្រូនិច។

Buddhist Institute of Ministry of Cult and Religion and eLibrary of Cambodia have made a cooperative effort to digitalize books and manuscripts in order to preserve our Cambodian literary heritage. This will promote and provide easy, instant access, free of charge to the public and future generations to come.

A sincere thank you to our generous supporters: Rishso Kosei-Kai, Open Institute, Karuna Cambodia and Cambodian Education Excellence Foundation, who made this endeavor possible.

www.budinst.gov.kh www.elibraryofcambodia.org



Buddhism and the Environment

A Tool for Headmonks to Train Monks and Nuns

First edition

Phnom Penh, Cambodia, 1999

Published by the Buddhist Institute
in cooperation with the NGO Working Group
for Monk Environmental Education Project (MEEP)
and with the support of UNDP-ETAP.

សមាសភាពគណៈកម្មការ ក្រុមអប់រំបរិស្ថានសំរាប់ព្រះសង្ឃខ្មែរ

គណៈអធិបតីភិក្ខុយស
សម្តេចព្រះសង្ឃរាជ ទេព វង្ស
សម្តេចព្រះសង្ឃរាជ ប៊ុន ត្រី

ទីប្រឹក្សា

សម្តេចព្រះបហាឃោសានត្ត

ព្រះភិក្ខុ យស ហ៊ុត ទេមចារោ

សមាជិក

លោក យាន ឈី APDCE

លោក ស៊ុន សន Samakithor

លោក សុវណ្ណ ណារៈ SHP

គណៈប្រតិបត្តិ

លោក ភំ ចំរើន BDASE

ប្រធាន

លោក អៀម ពិសិដ្ឋ CEPA

ព្រះភិក្ខុ លៀម ភិមតេង Santi Sena

លោក អ៊ុក អុនធារ្យង HRDP

អនុប្រធាន

លោក ស្ទឹង ធីល់ BSSA

ព្រះភិក្ខុ ស៊ុយ សៀម BFD

អ្នកស្រី លោ ប៊ូរ៉ែម KBSC

លេខាធិការ

លោក សែម តុល FAKP

លោក ហាញ់ ចំរុង BSA

លោក តឿ វ៉ាសតា Mlup Baitong

ព្រះពុទ្ធសាសនា និង បរិស្ថាន

ឯកសារបណ្តុះបណ្តាលការអប់រំបរិស្ថាន

សំរាប់ព្រះភិក្ខុសង្ឃ និង បួសី

ទីប្រឹក្សា

ព្រះភិក្ខុ បណ្ឌិត អូម៉ាលម៉េ

សោភិត ថេរោ

បណ្ឌិត ភីន័រ យ៉ាឡាយធាប

បណ្ឌិត សម្តេច សែនគុន

បណ្ឌិត ឆិន ពន្លក

លោក អ៊ុច ប៉ុនធឿន

គណៈកម្មការត្រួតពិនិត្យ

ឯ.ឧ. ឈន អៀម

ព្រះភិក្ខុ ព្យែម គឹមគេង

លោក ឡឹម ខែម

បកប្រែនិងកែសម្រួល :

លោក យ៉ឹម ជុក

លោក ហាត់ ធី

លោក អ៊ុច ប៉ុនធឿន

គណៈកម្មការនិពន្ធ និងរៀបរៀង

លោក អ៊ុច ប៉ុនធឿន

លោក ហាត់ ធី

អ្នកស្រី ពៅ ប៊ុនធី

លោក ហាត់ ធី

លោក យ៉ឹម សុភណ្ណ

វាយកុំព្យូទ័រ

លោក ហាត់ ធី

លោក ហាត់ ធី

បញ្ជីមាតិកា

ចំណងជើង

ទំព័រ

សេចក្តីផ្តើម១

ផ្នែកទី ១ : ការអប់រំបរិស្ថានសំរាប់ព្រះសង្ឃខ្មែរ៧

- មេរៀនទី ១ : ព្រះធម៌ និងបរិស្ថាន៩

- មេរៀនទី ២ : អត្ថន័យនៃពាក្យវត្ត.....១៣

- មេរៀនទី ៣ : ការចៀសវាងការបំពុល ឬភាពកខ្វក់
តាមរយៈព្រះវិន័យ១៧

- មេរៀនទី ៤ : កិច្ចវត្តប្រចាំថ្ងៃរបស់ព្រះសង្ឃធ្វើឱ្យ
បរិស្ថានស្អាតបរិសុទ្ធ២០

- មេរៀនទី ៥ : ការបង្រៀនបរិស្ថានតាមរយៈព្រះភិក្ខុសង្ឃ.....២៥

ផ្នែកទី ២ : ការអប់រំបរិស្ថានសំរាប់ជួនដី និង តាជី២៩

- មេរៀនទី ១ : ការអភិវឌ្ឍ និងសារប្រយោជន៍
នៃមជ្ឈមណ្ឌលសហគមន៍វត្តសិក្សាធម៌.....៣១

សេចក្តីផ្តើម

សូចថ្វាយចង្ក្រំ ព្រះថេរាតុថេរៈគ្រប់ព្រះអង្គ

ក្នុងឋានជាមេដឹកនាំ ព្រះថេរាតុថេរៈអង្គនៅប្រទេសកម្ពុជា ត្រូវបានគេជ្រើសរើសឡើង ដើម្បីផ្តួចផ្តើមគំនិតក្នុងការសិក្សា និងធ្វើសកម្មភាពនានា សំរាប់រក្សាការពារបរិស្ថានឱ្យបានស្អាតជានិច្ចនៅតាមវត្ត និងសហគមន៍ជុំវិញ ដែលចំណុះដើងវត្ត ។ ប្រសិនបើព្រះតេជព្រះគុណ-លោកអ្នក និងសហសេវិកថ្នាក់ដឹកនាំសង្ឃ និងគ្រហស្ថរបស់ព្រះតេជព្រះគុណ-លោកអ្នក ដែលនៅតាមវត្តដទៃ បានទទួលការបណ្តុះបណ្តាលអំពី “ ព្រះពុទ្ធសាសនា និង បរិស្ថាន ” ទាំងអស់គ្នានោះ នឹងមានការយកចិត្តទុកដាក់អនុវត្តតាម នូវអ្វីដែលព្រះតេជព្រះគុណ-លោកអ្នកបានសិក្សា និងយល់ដឹង ។ នោះមានន័យថា គុណភាពនៃការរស់នៅប្រចាំថ្ងៃ ឬគុណភាពនៃជីវិតនៅតាមសហគមន៍ របស់ព្រះតេជព្រះគុណ-លោកអ្នក ក៏ដូចជានៅទូទាំងព្រះរាជាណាចក្រកម្ពុជាទាំងមូលដែរ នឹងទទួលបានលក្ខណៈល្អប្រសើរឡើងជាក់ជាមិនខាន ។

គម្រោងការអប់រំបរិស្ថានសំរាប់ព្រះសង្ឃខ្មែរ របស់ក្រុមការងារនៃអង្គការក្រៅរដ្ឋាភិបាលក្នុងស្រុក ដឹកនាំដោយព្រះតេជព្រះគុណ សៀម ភឹមតេជ បានធ្វើការ ដោយមានកិច្ចសហប្រតិបត្តិការជាមួយនឹងក្រសួងធម្មការ និងសាសនា ក្រសួងបរិស្ថាន ហើយនិងពុទ្ធសាសនបណ្ឌិត្យ ក្នុងបំណងដើម្បីលើកកម្ពស់ និងកែលម្អគុណភាពនៃជីវិត នៅក្នុងប្រទេសជាតិរបស់យើង តាមរយៈការអនុវត្តនូវគោលការណ៍ និងមាតិកាព្រះពុទ្ធសាសនា ។ ដោយមានការជួយឧបត្ថម្ភខាងផ្នែកបច្ចេកទេស ពីអង្គការសហប្រជាជាតិផងនោះ គម្រោងការអប់រំបរិស្ថានសំរាប់ព្រះសង្ឃខ្មែរ បានបង្កើតឯកសារសិក្សាបានចំនួន ២ មុខ រួមមក

ហើយ ដើម្បីជួយដល់ព្រះតេជព្រះគុណ-លោកអ្នកនៅក្នុងកិច្ចខិតខំប្រឹងប្រែងនេះ ។ អត្ថបទសិក្សាស្តីពីព្រះពុទ្ធសាសនា និងបរិស្ថានទាំងនេះ បានផ្ដោតទៅលើក្រុមគោលដៅបីក្រុម គឺ :

- ❶ ក្រុមព្រះសង្ឃ
- ❷ ក្រុមដូនជី និងឧបាសក-ឧបាសិការ៍នៅក្នុងវត្ត
- ❸ ក្រុមសហគមន៍វត្ត (ប្រជាពលរដ្ឋតាមភូមិឃុំ ឬសង្កាត់ដែលមានទំនាក់ទំនង ឬចំណុះជើងវត្ត) ។

អត្ថបទសិក្សាទី ១ មានចំណងជើងថា “ សម្លេងភ្នែង ” ដែលបានរៀបរៀងឡើង ក្នុងគោលបំណងសំរាប់សិក្សា និងប្រើប្រាស់ ដោយក្រុមគោលដៅទាំងអស់ក្រោមការដឹកនាំដោយគ្រូឧទ្ទេសមួយរូប (មានព្រះតេជព្រះគុណ-លោកអ្នក ឬក៏នរណាម្នាក់ទៀត ដែលព្រះតេជព្រះគុណ-លោកអ្នកបានចាត់តាំងឡើង) ។ ការណែនាំខ្លះៗ ក្នុងការប្រើប្រាស់សៀវភៅ “ សម្លេងភ្នែង ” គឺមានបង្ហាញស្រាប់ នៅក្នុងផ្នែកអារម្ភកថានៃអត្ថបទសិក្សានោះ ។ កូនសៀវភៅ ដែលព្រះតេជព្រះគុណ-លោកអ្នកកំពុងកាន់និងដៃនេះ ជាអត្ថបទសិក្សាពិសេសថ្មីមួយថែមទៀត សំរាប់ភិក្ខុសង្ឃ និងដូនជីដែលរស់នៅតាមវត្តរបស់ព្រះតេជព្រះគុណ-លោកអ្នក ដើម្បីឱ្យព្រះសង្ឃ និងដូនជីទាំងនោះមានលទ្ធភាពកាន់តែប្រសើរឡើងៗ ក្នុងការបំរើ និងដឹកនាំប្រជាពលរដ្ឋទូទៅ ។

សហគមន៍ព្រះសង្ឃ ជាធម្មតាជាកំលាំងស្នូលនៃវប្បធម៌ និងសង្គមដ៏ខ្លាំងក្លាមួយនៅក្នុងសង្គមរបស់យើង ក៏ដូចជាសង្គមរបស់បណ្តាប្រទេសជិតខាងយើងដែរ ហើយយើងមានក្តីសង្ឃឹមផងដែរថា អត្ថបទនេះ ប្រាកដជានឹងជួយលើកកម្ពស់ការយល់ដឹងរបស់ព្រះសង្ឃ ស្តីពីទំនាក់ទំនងរវាងពុទ្ធសាសនា និងបរិស្ថានជាក់ជាមិនខាន ។ វត្តអារាម និងទីសក្ការៈដ៏ល្អល្អះឥតខ្ចោះដទៃទៀត ត្រូវបានគេកសាងជាថ្មីឡើងវិញ ក្រោយសម័យកាល

ដីខ្មៅងងឹត នាពេលថ្មីៗកន្លងផុតទៅនេះ ហើយជាថ្មីម្តងទៀត មានយុវជនជាច្រើន នៅ ទូទាំងប្រទេស បានចូលខ្លួនមកបួសជាសង្ឃ ជាបណ្តើរៗឡើងវិញដែរ ។ ក្រៅពីកំណើន ខាងតួលេខព្រះសង្ឃនោះ កិច្ចប្រឹងប្រែងជាច្រើនទៀត ត្រូវបានធ្វើឡើង ដើម្បីកែលំអ គុណភាពនៃជីវិត របស់ព្រះភិក្ខុសង្ឃថែមទៀត ។ ការអភិវឌ្ឍខាងបញ្ញាស្មារតីនៃព្រះសង្ឃ ជាសេចក្តីត្រូវការយ៉ាងធំធេងមួយនៅក្នុងជួរព្រះសង្ឃ ។ ដូចដែលព្រះសម្មាសម្ពុទ្ធ ព្រះអង្គ មានពុទ្ធជីកាយ៉ាងដូច្នេះថា :

“ អភិធូរំ បច្ចុទេភូតតំ ”

ប្រែមកថា : “ យើងជាភិក្ខុសង្ឃគប្បីធ្វើខ្លួនឱ្យសុភាពរាបសារ

ដើម្បីយល់ឱ្យច្បាស់នូវចំណុចខ្សោយផ្ទាល់របស់យើង ” ។

ម្ល៉េះហើយ សេចក្តីត្រូវការមួយបានកើតឡើង សំរាប់ព្រះភិក្ខុសង្ឃចាស់វស្សាជាង និងជាទី គោរពដ៏ខ្ពង់ខ្ពស់ ដូចជាព្រះតេជព្រះគុណជា **ទេវៈ** ឬជា **ព្រះមហាទេវៈ** ជាដើម ក្នុងការ ខិតខំប្រឹងប្រែងជាថ្មីម្តងទៀត ដើម្បីបណ្តុះបណ្តាលព្រះសង្ឃជា **អន្តោវាសិត** ជំនាន់ ក្រោយៗទៀត តាមកាលវេលាដ៏សមគួរ ។

ការសិក្សាមុខវិជ្ជាផ្សេងៗ នៅតាមសាលាពុទ្ធិកសិក្សា ឬធម្មវិន័យ និងការសូច្យ ព្រះធម៌ គឺមានសារសំខាន់ចាំបាច់ក៏ពិតមែន ក៏ប៉ុន្តែវាមិនគ្រប់គ្រាន់ទេ នៅក្នុងការប្រតិបត្តិ តាមព្រះពុទ្ធសាសនានៅក្នុងសង្គម ។ ព្រះភិក្ខុសង្ឃទាំងឡាយ ក៏ត្រូវតែបង្ហាញការប្រព្រឹត្ត ខ្លួនជាគំរូគេ ដែលនឹងជះឥទ្ធិពលទៅលើគំនិតមារយាទប្រកបដោយសីលធម៌ របស់គ្រហស្ថ រស់នៅតាមសហគមន៍ផងដែរ ។ ជាថ្មីម្តងទៀត វាមានសារសំខាន់ផងដែរ ចំពោះព្រះភិក្ខុ- សង្ឃ ដើម្បីអភិវឌ្ឍមនុស្សជាតិ និងបរិស្ថានសង្គម-វប្បធម៌ ឱ្យមានសុខភាពល្អ ដូចដែល ធ្លាប់មានតាំងពីអតីតកាលមក ។ ព្រះភិក្ខុសង្ឃត្រូវតែតស៊ូ បង្កើតវត្ថុអារាមជាថ្មីឡើង

វិញ្ញាបនបត្រព្រះអង្គ ដូចគ្នាទៅនឹងមជ្ឈិមណ្ឌលសហគមន៍ ឱ្យប្រកបដោយសោភណភាព និង សន្តិភាព ដែលបំរើប្រជាពលរដ្ឋទាំងពួង នៅក្នុងសេចក្តីត្រូវការនៃជីវិត ប្រកបដោយ សីលធម៌ និងផ្លូវលោកដូច្នេះដែរ ។ ដើម្បីទទួលបានមកវិញនូវកិត្តិគុណ ដែលធ្លាប់មានពី អតីតកាល ភិក្ខុសង្ឃខ្មែរត្រូវតែធ្វើការរួមគ្នាជាចុងមួយ (សហជន្មគំ) និងមើលឱ្យឃើញ រំលែកគ្នា (និយន្តសន្យា) ។ ដូចដែលព្រះសម្មាសម្ពុទ្ធ ទ្រង់មានពុទ្ធដីកាយ៉ាងដូច្នេះថា :

“ ឆន្ទោធនេ ឱនន្ទា បនិមំ គចេស្សថេ ”

ប្រែថា : “ នេះគឺជាពេលត្រូវអុជប្រឡងនៃវិជ្ជា
ដើម្បីកំចាត់អន្ធការភាពនៃអវិជ្ជា... ” ។

ក្នុងឋានៈជាគ្រូអាចារ្យ ឬជាគ្រូឧទ្ទេសម្នាក់ ស្តីពីទស្សនវិជ្ជាព្រះពុទ្ធសាសនា និង បរិស្ថាន នៅក្នុងវត្តរបស់ព្រះតេជព្រះគុណ-លោកអ្នក ជំហានដ៏មានសារសំខាន់ជាងគេបំផុត សំរាប់កិច្ចការរបស់ព្រះតេជព្រះគុណ-លោកអ្នក គឺត្រូវលើកកំពស់ស្មារតីកែលំអ និងអភិវឌ្ឍ ឬពង្រីកសកម្មភាពសិក្សា នៅក្នុងវត្តរបស់ព្រះតេជព្រះគុណ-លោកអ្នក ។ វិធីដ៏មាន ប្រយោជន៍មួយ ដើម្បីចាប់ផ្តើមនោះ គឺការកែលំអ និងការផ្តើមបើក ឬបង្កើតឱ្យមាន បណ្តាល័យ តាមវត្តរបស់ព្រះតេជព្រះគុណ-លោកអ្នកផ្ទាល់តែម្តង ។ បណ្តាល័យវត្តបែប នេះ គួរតែបើកចំហឱ្យបានទូលំទូលាយ ដល់ព្រះភិក្ខុសង្ឃគ្រប់ឋានៈ ដូនធី តាធី និង ប្រជាពលរដ្ឋទាំងអស់រស់នៅក្នុងសហគមន៍ ព្រោះថាបណ្តាល័យវត្តជាមជ្ឈមណ្ឌលធនធាន និងសិក្សាស្រាវជ្រាវមួយ អំពី ព្រះពុទ្ធសាសនា វប្បធម៌ខ្មែរ បរិស្ថាន និង ការអភិវឌ្ឍ សហគមន៍ ។ ដោយមានការបណ្តុះបណ្តាលបន្តិចបន្តួច និងមានដំបូន្មានល្អៗផងនោះ ភិក្ខុ សង្ឃនៅក្នុងវត្ត អាចមាត់ចែង និងបំរើការងារជាបណ្តារក្សបាន ។ ការផ្តួចផ្តើមគំនិតទាំង នេះ នឹងលើកទឹកចិត្តដល់ភិក្ខុសង្ឃ ដូនធី តាធី និងប្រជាពលរដ្ឋទូទៅ ដែលស្វែងរក

ឬស្រែកឃ្លានចំណេះដឹង និងការអភិវឌ្ឍបញ្ញាស្មារតីរបស់ខ្លួន ដើម្បីស្រាវជ្រាវនៅក្នុង មជ្ឈមណ្ឌលសិក្សានេះ ដែលអាចត្រូវតែលំអជាច្រើនរាល់ពេល នៅទន្ទឹមពេលដែលផល ប្រយោជន៍ និងសេចក្តីត្រូវការនានាក្នុងសហគមន៍ ចេះតែកើនឡើងឥតឈប់ឈរ ។ ការ រៀបចំ និងកសាងវត្ថុឡើងវិញ ក្នុងឋានៈជាមជ្ឈមណ្ឌលសិក្សាស្រាវជ្រាវនោះ គួរតែពង្រឹង ឡើងវិញ តាមកម្មវិធីមួយ ដើម្បីអភិវឌ្ឍការប្រតិបត្តិតាមគន្លងព្រះពុទ្ធសាសនា ហើយនិង ជីវិតសតិបញ្ញា ជាពិសេសសំរាប់ព្រះភិក្ខុសង្ឃទាំងឡាយ ។ សកម្មភាពនេះអាចធ្វើបាន តាមរយៈការប្រជុំធ្វើសមាធិប្រចាំថ្ងៃម្តងៗ នៅក្នុងព្រះវិហារ ។ ដូនធី តាធី ព្រមទាំង ឧបាសក-ឧបាសិកា ក៏អាចចូលរួមក្នុងការតាំងសមាធិនេះបានដែរ ។

នៅក្នុងបរិបទនេះ សារសំខាន់នៃសកម្មភាពប្រចាំថ្ងៃរបស់ព្រះសង្ឃ ត្រូវការឱ្យ គេដៅបញ្ជាក់ឱ្យបានច្បាស់លាស់ ។ កាលបើភាពជាគំរូគេលាន់ព្វខ្លាំងជាងពាក្យសំដីនោះ ព្រះសង្ឃត្រូវតែបង្ហាញការប្រតិបត្តិរបស់ខ្លួន ប្រកបដោយសីលធម៌ជាគំរូគេ ដល់សង្គម គ្រហស្ថ ។ ដូចដែលព្រះសម្មាសម្ពុទ្ធ ទ្រង់បានប្រៀនប្រដៅយ៉ាងដូច្នេះថា :

“ឥត្តានមេច មថមី មជ្ឈិមេ និវេសយេ...”

ប្រែថា : **“ជាបឋម បុគ្គលតប្បីធ្វើខ្លួនឯង ឱ្យតាំងនៅក្នុងភាពដ៏សមញ្ញរសិន ” ។**

នេះជាការសិក្សា និងការដឹកនាំខាងផ្លូវចិត្ត ដែលព្រះតេជព្រះគុណ-លោកអ្នក និងព្រះភិក្ខុ សង្ឃចាស់វស្សាដទៃទៀត នៅក្នុងវត្តរបស់ព្រះតេជព្រះគុណ-លោកអ្នក អាចអនុវត្តតាម ក្នុងការកែលំអបរិស្ថាន ដែលព្រះតេជព្រះគុណ-លោកអ្នកកំពុងរស់នៅ ។

ដើម្បីជាជំនួយក្នុងកិច្ចខិតខំប្រឹងប្រែងជាមួយនឹងព្រះភិក្ខុ និងដូនធី តាធី នៅក្នុង

វត្តរបស់ព្រះតេជព្រះគុណ-លោកអ្នកនោះ យើងខ្ញុំព្រះករុណាសូមផ្តល់ការណែនាំ និងការបង្រៀនខ្លះៗ និងការអនុវត្តមួយចំនួន មាននៅក្នុងកូនសៀវភៅនេះស្រាប់ ដែលព្រះតេជព្រះគុណ-លោកអ្នកអាចប្រើបាន ។ ព្រះតេជព្រះគុណ-លោកអ្នកអាចដឹកនាំការបង្រៀនមេរៀនទាំងនេះដល់ព្រះសង្ឃ នៅក្រោយពេលសំដែង ឬសូត្របាដិមោក្ខ និងតាមរយៈ

ព្រះធម្មនេសនា ឬក៏តាមការជ្រើសរើសរបស់ព្រះតេជព្រះគុណ-លោកអ្នកចង់បាន ។ សំរាប់ដូនជី និងតាជីវិញ យើងខ្ញុំសូមស្នើឱ្យបង្កើត ក្រុមសិក្សាព្រះធម៌ ឬ មជ្ឈមណ្ឌលសហគមន៍វត្តសិក្សាធម៌ សំរាប់ពួកគាត់ ប្រសិនបើពួកគាត់ពុំទាន់មានមជ្ឈមណ្ឌលសិក្សាបែបនោះនៅឡើយ ។ ក្រុមសិក្សាបែបនេះអាចបញ្ចូលមេរៀន និងសកម្មភាពមួយចំនួនដែលអាចជួយលើកកម្ពស់គុណភាពនៃការរស់នៅ ក្នុងសហគមន៍វត្ត ។ តាមរយៈវិធី ឬមធ្យោបាយនេះ ការសិក្សា និងការអនុវត្ត តាងនាមព្រះពុទ្ធសាសនា និងបរិស្ថានទាំងមូលដែលប្រកបដោយសុខភាពល្អ នឹងទទួលផលសំរេចបានទាំងស្រុង ។

ការអភិរក្សធនធានធម្មជាតិ និងការការពារបរិស្ថាន

ផ្នែកទី ១

ការអប់រំបរិស្ថាន

សំរាប់ព្រះសង្ឃខ្មែរ

មេរៀនទី ១ : ព្រះធម៌ និង បរិស្ថាន

មេរៀនទី ២ : អត្ថន័យនៃពាក្យវត្ថុ

មេរៀនទី ៣ : ការចៀសវាងការបំពុល ឬភាពកខ្វក់
តាមរយៈព្រះវិន័យ

មេរៀនទី ៤ : កិច្ចវត្ថុប្រចាំថ្ងៃរបស់ព្រះសង្ឃធ្វើឱ្យបរិស្ថាន
ស្អាតបរិសុទ្ធ

មេរៀនទី ៥ : ការបង្រៀនបរិស្ថានតាមរយៈព្រះភិក្ខុសង្ឃ

១. ព្រះធម៌ និង បរិស្ថាន

១. វត្ថុបំណង : ដើម្បីឱ្យព្រះភិក្ខុសង្ឃយល់ពីទំនាក់ទំនងរវាងព្រះធម៌ និងបរិស្ថាន ។

២. ល្បិចបង្រៀន :

មានមហន្តរាយមួយបានកើតឡើង នៅភាគខាងត្បូងនៃប្រទេសអ៊ីតាលីកាលពីថ្ងៃទី ៨ ខែ ឧសភា ឆ្នាំ ១៩៩៨ កន្លងទៅនេះ ។ ប្រពន្ធឃោសនា បានរាយការណ៍ឱ្យដឹងថា នេះជាលើកទីមួយហើយ ដែលប្រជាពលរដ្ឋទទួលការរងគ្រោះពីបាតុភូតជំនន់ដឹកកំរៃរកកំរៃ ដែលទាញយកជីវិតមនុស្សជាង ១០០ នាក់ ។ តំបន់ទីក្រុងបានលិចកប់ក្នុងភក់ជំរៅជិត ៣ ម៉ែត ហើយនិងបានបំផ្លាញលំនៅឋាន និងអគារធំៗអស់ជាច្រើនខ្ពង់ឡើង ។ អ្នកជំនាញបរិស្ថាន បានបង្ហាញពីហេតុប៉ះពាល់ទាំងនេះថា គឺបណ្តាលមកពីការកាប់បំផ្លាញព្រៃឈើនៅតំបន់ខ្ពង់រាបនៅជុំវិញទីក្រុង ក្រោមលេសថា " ដើម្បីអភិវឌ្ឍ " ។ ការកាប់បំផ្លាញព្រៃឈើនេះ បានដកចេញនូវរំពាំងធម្មជាតិ ក្នុងការទប់ទល់នឹងការហូរកំរៃរកកំរៃ បណ្តាលមកពីការធ្លាក់ភ្លៀងយ៉ាងខ្លាំងនោះ ។

ព្រះធម៌ ឬពាក្យប្រៀនប្រដៅរបស់ព្រះសម្មាសម្ពុទ្ធ មានន័យថាជា ច្បាប់ធម្មជាតិ ។ ចំណុចដ៏សំខាន់របស់ព្រះធម៌ គឺ អរិយសច្ចៈ ទាំង ៤ ហើយនិង អង្គទ្ធិកមគ្គ ទាំង ៨ ដើម្បីត្រាស់ដឹង ដែលចាប់ផ្តើមឡើងដោយការប្រតិបត្តិតាម មល្លសីល ឬសីល ៥ ។ ព្រះពុទ្ធសាសនាមានទស្សនៈថា មនុស្សជាតិជាផ្នែកមួយនៃធម្មជាតិ ។ ដូច្នេះ ដោយការរំលោភ ឬកេងប្រវ័ញ្ចលើធម្មជាតិ នោះមានន័យថា មនុស្សនឹងរំលោភបំពាន ឬកេងប្រវ័ញ្ចលើខ្លួនឯងដែរ ។ ប្រសិនបើធម្មជាតិ ត្រូវគេបំផ្លាញ នោះមនុស្សលោក មិនអាចរស់រានមានជីវិតបានឡើយ ។ រាល់ជីវិត និងការរស់រានឡាយនៅលើផែនដីនេះ រមែងតែមានអន្តរសម្ព័ន្ធ

នឹងគ្នា និងតែងមានលក្ខខណ្ឌរវាងគ្នាជានិច្ច ។ នេះបង្ហាញថាគឺមាន ហេតុ និង ផល ឬ ផលវិបាក ពីអំពើ ឬហេតុការណ៍អ្វីមួយ ដែលបានដើរតួនាទីយ៉ាងសំខាន់នៅក្នុងធម្មជាតិ ។ វាក៏បានបង្ហាញថា ការប្រព្រឹត្តរបស់មនុស្ស ទោះមាន ឬគ្មានសីលធម៌ក្តី រមែងតែជះឥទ្ធិពល ទៅដល់ដំណើរប្រព្រឹត្តរបស់ធម្មជាតិជានិច្ច ។

ព្រះសម្មាសម្ពុទ្ធ បានពន្យល់របៀបនៃកិច្ចការរបស់ព្រះធម៌យ៉ាងដូច្នេះថា :

“ ឆម្នោ ហេតេ ភេតិ ធម្មចារី ”

ដែលមានន័យថា : “ មនុស្សដែលការពារព្រះធម៌ ឬប្រព្រឹត្តស្រប តាមព្រះធម៌ រមែងត្រូវបានព្រះធម៌ការពារ ” ។

រឿងនេះមានន័យថា ប្រសិនបើព្រះតេជព្រះគុណ-លោកអ្នក មិនដើរតាមគន្លង ព្រះធម៌ទេ ឬក៏ប្រឆាំងនឹងព្រះធម៌ នោះក៏មានន័យថា ព្រះតេជព្រះគុណ-លោកអ្នក នឹង ប្រឆាំងធម្មជាតិដែរ ហើយហៅរកការបំផ្លិចបំផ្លាញ សំរាប់ព្រះតេជព្រះគុណ-លោកអ្នក ដោយខ្លួនឯង និងអ្នកដទៃទៀតជាមិនខានឡើយ ។ សញ្ញាណនេះ បានបង្ហាញឱ្យឃើញពី ទំនាក់ទំនងរវាងព្រះធម៌ សកម្មភាពរបស់មនុស្សជាតិ ហើយនិងបរិស្ថាន ។ សោកនាដកម្ម នៅប្រទេសអ៊ីតាលី បានផ្តល់ឱ្យយើងនូវមេរៀនដ៏ឈឺចាប់មួយថា តើភាពល្ងង់ខ្លៅ (អវិជ្ជា) នៃព្រះធម៌ រមែងនាំទៅរកការឈឺចាប់ ឬទុក្ខសោកដ៏ជាសំណង ចំពោះអំពើអាក្រក់របស់ មនុស្សជាតិនេះវិញយ៉ាងដូចម្តេច ។ យើងទាំងអស់គ្នាត្រូវតែយល់ពីបរិស្ថានក្នុងគំនិត ឬ ន័យដ៏ទូលំទូលាយ មួយរួមមានផ្នែកសំខាន់ៗទាំងបី ដែលជាធាតុមានទំនាក់ទំនងរវាងគ្នា ជានិច្ច ពោលគឺមាន បរិស្ថានធម្មជាតិ វប្បធម៌ (ឬ សង្គម) និងមនុស្ស ។

ដូច្នេះ ព្រះភិក្ខុសង្ឃអាចជួយបង្កើតជីវិតដ៏ល្អប្រសើរមួយ សំរាប់ខ្លួនព្រះអង្គផ្ទាល់ វត្តអារាម ព្រមទាំងសំរាប់សហគមន៍ទាំងមូល ដែលនៅឆ្ងាយៗផងដែរ ដោយការលើក

តម្កើងបរិស្ថានមួយត្រឹមត្រូវល្អ ពោលគឺស្អាត និងប្រកបដោយសុខភាពល្អ ។ ព្រះភិក្ខុសង្ឃ និងប្រជាពលរដ្ឋទាំងពួង រមែងតែទទួលនូវរបស់សំខាន់ៗ ដែលជាតម្រូវការចាំបាច់សំរាប់ រស់រាន ដូចជា អាហារ ថ្នាំពេទ្យ ទីជម្រក និងសំលៀកបំពាក់ពីបរិស្ថានធម្មជាតិ និងសង្គម ។ ម្ល៉ោះហើយ ការថែរក្សា និងការពារខ្លួនរបស់យើងផ្ទាល់ មានន័យថា យើងថែរក្សា និងការ ពារផ្នែក ឬធាតុដទៃទៀតនៃបរិស្ថានផងដែរ ។ ហើយកិច្ចការទាំងនេះ ត្រូវបានធ្វើឡើង ដោយការថែរក្សា និងការពារព្រះធម៌ ឆ្លងតាមការរៀនសូត្រ និងរស់នៅជាមួយព្រះធម៌ គ្រប់ពេលវេលាទាំងអស់ ។

៣. អនុវត្តន៍ :

❶ ចូរដឹកនាំឬក៏តែងតាំងនរណាម្នាក់ ឱ្យដឹកនាំការពិភាក្សាមួយ ស្តីពីការប្រៀន ប្រដៅរបស់ព្រះសម្មាសម្ពុទ្ធ ។ ជាពិសេស ចូរពិភាក្សាពីរបៀបបញ្ចសីល ឬសីលប្រាំ អរិយ- សច្ចៈទាំងបួន ព្រមទាំងអដ្ឋង្គិកមគ្គទាំងប្រាំបី ដើម្បីការត្រាស់ដឹង មានការជាប់ទាក់ទងគ្នា ហើយនិងអះអាងបញ្ជាក់តម្លៃនៃបរិស្ថាន ។ ចូរសង្ខេបលទ្ធផលនៃការពិភាក្សា ដោយការ សរសេរកំណត់ត្រាទុកជាឯកសារ រួចហើយយកទៅតំកល់ទុក នៅក្នុងបណ្ណាល័យ ឬមជ្ឈមណ្ឌលសិក្សាសំរាប់ជាឯកសារយោង ឬពិគ្រោះ ។ ចូរប្រកាសលទ្ធផលនៃការពិភាក្សានោះ ហើយនិងចែកជូនអគ្គបទ ដែលបានកត់ត្រាទុកនេះ នៅពេលសំដែងធម្មទេសនាម្តងៗ ។

❷ ចូរពិភាក្សាបញ្ញត្តិនៃឃ្លាថា : **“យានិសំ វប្បតេ ពីរិ តានិសំ លតតេ ដលំ”**

ប្រែថា : **“បុគ្គលសាបព្រោះនូវពូជយ៉ាងណា រមែងទទួលនូវផលយ៉ាងនោះ” ។**

③ ចូរពិភាក្សាពីគំនិតដែលទាក់ទងគ្នា :

" បុណ្យ ធាប គម្ព ហេតុផល " និង " បរិត្ត "

ប្រែថា : " បុណ្យ ធាប អំពើ ហេតុផល " និង " សុខបង្កើតបន្ត " ។

គុណភាពបរិស្ថាន គឺជាតម្រូវការនៃមនុស្ស យើង និង វត្ថុជាតិ

២. អត្ថន័យនៃពាក្យឧត្ត

១. វត្ថុបំណង : ដើម្បីបង្ហាញឱ្យឃើញថា វត្ថុជាទីកន្លែងសក្ការៈមួយស្អាត មានសុខភាពល្អ និងមានសោភ័ណភាព នៅក្នុងភាពចុះសម្រុងគ្នាជាមួយធាតុឬផ្នែកទាំងអស់នៃបរិស្ថាន (ធម្មជាតិ មនុស្ស និងសង្គម-វប្បធម៌) ។

២. ល្បិចបង្រៀន :

អ្វីខ្លះជាអត្ថន័យនៃពាក្យ ឧត្ត ? ហើយចុះអត្ថន័យពិតប្រាកដរបស់ពាក្យថា ឧត្ត គឺជាអ្វី ? ពិតហើយ ក្នុងភាសាខ្មែរពាក្យ ឧត្ត នេះមានន័យថា ព្រះវិហារ ឬ វិហារ ។ ប៉ុន្តែដើម្បីយល់នូវអត្ថន័យលាក់កំបាំងរបស់ពាក្យនេះ យើងត្រូវវិលត្រឡប់ទៅរកដើមកំណើតរបស់ពាក្យនោះឡើងវិញ ។

ពាក្យថា ឧត្ត គឺជាពាក្យក្លាយមកពីពាក្យបាលីថា ឧត្ត ដែលមានន័យថា ប្រថពី ឆរណី ទិដ្ឋា ឬកម្មសិទ្ធិមួយដុំ ។ ពាក្យ ឧត្ត នេះ តែងតែយកទៅប្រើជាភ្លើងៗក្នុងការភ្ជាប់ជាមួយនឹងស័ព្ទ វេទនា ។ ដូច្នេះ វេទនា នេះ បង្កើតបានជាពាក្យ វេទនាឧត្ត ដែលនៅក្នុងភាសាខ្មែរថា វត្ថុអារាម ដែរនោះ^១ ។

ពេលនេះ យើងគប្បីយល់ថាអ្វីទៅជា វេទនា នោះ ។ ស័ព្ទបាលីនេះបង្កើតបានជារូបារម្មណ៍ គួរឱ្យចាប់អារម្មណ៍បំផុតនៅក្នុងចិត្តរបស់យើង ។ យោងតាមវេទនាក្រមបាលី

^១ វត្ថុ ក្លាយមកពីពាក្យបាលីថា វត្ថុៈ (សំ. វត្ថុៈ) ដែលមានន័យថា ការប្រព្រឹត្ត សេចក្តីប្រតិបត្តិ ឬ ការកាន់សីលធម៌ ។ ខ្មែរយើងបានប្រើពាក្យ វត្ថុ នេះ ដើម្បីសម្គាល់ " ទីដែលមានវត្ថុប្រតិបត្តិ " ឬ " អាវាស ឬអារាមជាទីអាស្រ័យរបស់ពួកសមណៈ " ។ ដើម្បីសម្រួលដល់ការនិយាយស្តី គេបានភ្ជាប់ពាក្យវត្ថុ ទៅនឹង អារាម (នេះជាការយល់ឃើញរបស់ឯកឧត្តម ឈន អៀម ដែលប្លែកពីសេចក្តីអធិប្បាយរបស់ព្រះតេជព្រះគុណ សោភិត ថេរោ ខាមណី) ។

អត្ថន័យជាអក្សរសាស្ត្រនៃ **រោរាម** គឺ **សួនច្បារ ឬឧទ្យានកំសាន្ត** ។ ទីកន្លែងបែបនេះ សុទ្ធ
តែប្រកបដោយព្រៃឈើ ដែលបញ្ចេញផ្កា និងផ្លែបង្កូតផ្កា ហើយដែលព្រះសម្មាសម្ពុទ្ធជា
ម្ចាស់ និងព្រះភិក្ខុសង្ឃបានប្រើប្រាស់សំរាប់ពិភាក្សាផ្កា និងសំរាកលំហែកាយ ។

ចូរយើងក្រឡេកមើលឧទាហរណ៍ខ្លះៗ ដូចខាងក្រោមនេះ ៖

វេទឧទន-រោរាម = សួនកំសាន្តដែលសម្បូរដើមឫស្សី

អម្ពឧទន-រោរាម = សួនកំសាន្តដែលសម្បូរដើមស្វាយ

និគ្វេរឧទន-រោរាម = សួនកំសាន្តដែលសម្បូរដើមជ្រៃ

ជេតុឧទន-រោរាម = សួនកំសាន្តដែលជាកម្មសិទ្ធិរបស់ព្រះអង្គម្ចាស់ **ជេត** ។

សួនកំសាន្តជាច្រើនបែបនេះ នៅប្រទេសឥណ្ឌាបានត្រូវគេប្រគល់ថ្វាយដល់ព្រះពុទ្ធ
និងសាវ័ករបស់ព្រះអង្គ ដែលនៅសម័យនោះ គេក៏បានប្រើប្រាស់ជាលំនៅឋានផងដែរ ។ ក្នុង
ន័យនេះ **រោរាម** ឬ **វត្តរោរាម** ក្លាយទៅជាវេរីចន្លងសំរាប់ទីកន្លែង ដែលព្រះសង្ឃ
ពុទ្ធសាសនិកស្នាក់អាស្រ័យនៅ ។

យើងក៏អាចសិក្សាស្រាវជ្រាវពាក្យក្រោយៗមកទៀតផងដែរ ដោយមានជំនួយពី
សេចក្តីអធិប្បាយវិន័យ ឬ **អដ្ឋកថា** ដែលបានចែងយ៉ាងដូច្នេះថា ៖

“ **រោគន្តា មេតីតិ រោរាម** ”

ប្រែថា : “ កាលបើគេបានចូលទៅក្នុងហើយ គេមានសេចក្តី
សប្បាយរីករាយ ទីនោះហើយដែលគេហៅថា **រោរាម** ” ។

“ **មនំ មេតីតិ រោរាម** ”

ដែលប្រែថា : “ កន្លែងណាដែលមានទីជុំវិញប្រកបដោយសេចក្តី
សុខសប្បាយ គឺទីនោះហើយគេហៅថា **រោរាម** ” ។

ដោយមានការបកស្រាយពាក្យ **អារាម** អស់ទាំងនេះ យើងអាចយល់បានថា **វត្ត** ឬ **អារាម** គឺជាទីកន្លែងស្ទើរតែមិនក្រៅពីលំនៅឋានរបស់ភិក្ខុសង្ឃនោះឯង ។ តាំងពីដើម ទីមកម្ល៉េះ គេបានយល់ថា **វត្ត** ជាទីកន្លែង ប្រកបដោយម្លប់ត្រឈឹងត្រឈៃ ស្អាតបាតប្រកប ដោយបរិយាកាសសប្បាយក្រៃលែង ។ នៅពេលចូលវត្តអារាម ដែលបរិយាកាសដ៏វិញមាន សណ្តាប់ធ្នាប់ ស្អាតបាតល្អ និងមានសោភ័ណភាពនោះ គេម្នាក់ៗនឹងជួបស្ថានភាពផ្លូវចិត្តមួយ ដែលភ្លឺស្វាង និងមានសុភមង្គលជាមិនខាន ។

ហេតុដូច្នេះហើយ **វត្ត** គឺជាលំនៅឋានរបស់ភិក្ខុទាំងឡាយ ។ ប៉ុន្តែថា *តើវត្តទាំង អស់អាចហៅថាអារាមពិតប្រាកដបានឬទេ?* យើងតប្បិយល់ថា វត្តពិតប្រាកដគឺជាកន្លែង គំរូមួយនៃបរិស្ថានស្អាតល្អ ពោលគឺជាទីកន្លែងសក្ការៈមួយ មានសណ្តាប់ធ្នាប់ រៀបរយ និង ស្អាតជាប់ជានិច្ច គួរឱ្យគយគន់ជាពន់ពេក ដែលនាំមកនូវសុខុមាលភាព ឱ្យដល់អ្នកស្នាក់ អាស្រ័យនៅ ភ្ញៀវមកទស្សនា និងសព្វសត្វទាំងពួង ។



៣. អនុវត្តន៍ :

❶ ចូររៀបចំ ឬឱ្យនរណាម្នាក់ រៀបចំព្រះសង្ឃជាក្រុមតូចៗ ដើម្បីធ្វើបញ្ជីសារ- ពើភ័ណ្ឌដើមឈើទាំងអស់ រុក្ខជាតិគ្រប់ប្រភេទ ដើមផ្កា និងសត្វដែលមាននៅក្នុងវត្ត ។ គេ អាចពិគ្រោះយោបល់ជាមួយចាស់ទុំណា ដែលស្គាល់ច្បាស់លាស់នូវភពរុក្ខជាតិ និងភពសត្វ ដើម្បីជានិច្ច ។ ចូរចាត់តាំងព្រះភិក្ខុអង្គណាម្នាក់ ឱ្យធ្វើការកត់ត្រាល្មោះ និងពន្យល់ បញ្ជីសារពើភ័ណ្ឌនោះ ទុកជាប្រភពនៃឯកសារពិគ្រោះ សំរាប់តំកល់នៅបណ្ណាល័យ ឬមជ្ឈ- មណ្ឌលសិក្សា ។

❷ ព្រះភិក្ខុសង្ឃតប្បិផ្តល់បន្ទនូវអ្វីដែលព្រះអង្គបានសិក្សារួចមកហើយ ក្នុងន័យ

គោរពស្រឡាញ់ធម្មជាតិយ៉ាងជ្រាលជ្រៅទៅឱ្យភ្លេងវត្ត ឬកុមារា-កុមារីដទៃទៀត នៅក្នុង
និងនៅជុំវិញវត្ត ។

អភិវឌ្ឍន៍ត្រូវតាមបរិស្ថាន

៣. ការធ្វើសវនាការបំពុល ឬ ភាពកខ្វក់តាមរយៈព្រះវិន័យ

១. វត្ថុបំពុល : ដើម្បីឱ្យព្រះភិក្ខុសង្ឃទាំងឡាយយល់ថា បរិស្ថានមួយដែលពុល ឬ កខ្វក់នោះ គឺបណ្តាលមកពីការបំពុល ឬធ្វើឱ្យកខ្វក់ពីសំណាក់ផ្ទៃក្នុង ឬចិត្តខាងក្នុងតែម្តង ។

២. ល្បិចបង្រៀន :

ថ្នាំជក់ មានផុកទៅដោយជាតិនីកូទីន ជាប្រភេទថ្នាំស្រវឹងម្យ៉ាងដែលធ្វើឱ្យញៀន ។ អ្នកជក់បារីភាគច្រើន មានការលំបាកជាខ្លាំងដើម្បីបន្ថយ ឬលះបង់ការជក់បារីនេះ ។ ជាតិនីកូទីន បង្កឱ្យកើតជំងឺមហារីកសួត និងគ្រោះថ្នាក់ផ្សេងៗទៀតដល់សុខភាព នៅក្នុងរាងកាយរបស់មនុស្សយើង ។ មានមនុស្សជិតមួយលាននាក់ ដែលបានស្លាប់ជារៀងរាល់ឆ្នាំ ដោយសារតែជំងឺទាក់ទងនឹងការជក់បារី ។ ការជក់បារី វាមិនត្រឹមតែធ្វើឱ្យប៉ះពាល់ដល់អ្នកជក់ខ្លួនឯង ប៉ុណ្ណោះទេ ប៉ុន្តែវាថែមទាំងធ្វើឱ្យប៉ះពាល់ដល់សុខភាពកុមារ និងអ្នកដទៃទៀត ដែលនៅជិតនៅពេលដែលពួកគេដកដង្ហើមស្រូបយកផ្សែងបារី ។ ជាការជាក់ច្បាស់ណាស់ថា ការជក់បារីជារូបភាពមួយនៃការបំពុល ដែលធ្វើឱ្យពុល ឬកខ្វក់ដល់បរិស្ថាននៅជុំវិញខ្លួនយើង ។ ផ្សែងដែលមានសារធាតុគីមី ចេញពីគ្រប់យានយន្ត និងរោងចក្រទាំងឡាយ ក៏ធ្វើឱ្យកខ្វក់ ឬពុលដល់ខ្យល់អាកាស និងសូតរបស់មនុស្សយើងផងដែរ ។ រីឯការបំពុលដោយសូរសំឡេងចេញពីវីដេអូ និងចរាចរតាមដងផ្លូវ ឬវិទី ក៏ធ្វើឱ្យប៉ះពាល់ ឬរកាំចិត្តដល់អារម្មណ៍ស្ងប់ស្ងៀមរបស់មនុស្សម្នាក់ៗផងដែរ ។ ដីក៏ពុលដែរ ដោយសារតែសារធាតុគីមីចេញពីរោងឧស្សហកម្ម និងការចោលសំរាម ឬសំណល់គ្រប់ប្រភេទពាសវាលពាសកាល ។

ព្រះសម្មាសម្ពុទ្ធ ទ្រង់បានដាក់បញ្ចូលច្បាប់វិន័យ ចំពោះព្រះភិក្ខុសង្ឃទាំងឡាយ សំរាប់ជាប្រយោជន៍ និងសុខុមាលភាពរបស់លោកទាំងនោះ ។ ព្រះភិក្ខុសង្ឃល្អ ដែលប្រព្រឹត្តស្របតាមលំអានព្រះវិន័យ ក៏បានប្រើប្រាស់ជាគំរូគេមួយ សំរាប់ការប្រព្រឹត្តល្អរបស់មនុស្សទាំងពួង ។ យោងតាមព្រះសម្មាសម្ពុទ្ធជាម្ចាស់ ការបណ្តុះបណ្តាលព្រះភិក្ខុសង្ឃ ឱ្យមានគំនិត មារយាទល្អសមរម្យ ដើម្បីរងាប់ទុក្ខ ឬការឈឺចាប់ គឺជាតម្រូវការមួយយ៉ាងចាំបាច់ និងជាបន្ទាន់ កាលបើព្រះភិក្ខុសង្ឃត្រូវបានគេសន្មតថា ជាអ្នកដឹកនាំប្រៀនប្រដៅឱ្យដល់សង្គមគ្រហស្ថ ។ ដូច្នេះព្រះភិក្ខុសង្ឃ ត្រូវតែយកព្រះទ័យទុកដាក់អំពីការប្រព្រឹត្តរបស់ខ្លួន និងរបៀបរបបរស់នៅរបស់ព្រះអង្គ ។ ព្រះភិក្ខុសង្ឃ ត្រូវបានគេសុំឱ្យលះបង់ទម្លាប់អាក្រក់ចេញ ដែលមានព្រះភិក្ខុអង្គខ្លះនៅតែឆាន់បារី ដោយពុំអាចលះបង់ ឬគ្រប់គ្រងផ្លូវចិត្តខ្លួនឯងបាន ។ (ព្រះសម្មាសម្ពុទ្ធទ្រង់បានអនុញ្ញាតឱ្យភិក្ខុឆាន់បារីបាន លុះណាតែបារីនោះជាថ្នាំ ដើម្បីព្យាបាលជំងឺ) ។

អ្វីៗទាំងអស់ខាងលើនេះ មានន័យថា ការបំពុល ដែលយើងឃើញ នៅជុំវិញខ្លួនយើង វាជាលទ្ធផលនៃអវិជ្ជា បង្កដោយ **លោភៈ ឆោសៈ** និង **មោហៈ** ដែលទាំងអស់នេះមានកើតឡើង នៅក្នុងចិត្តគំនិតរបស់យើង ។ យើងអាចទទួលបាន ឬមានបរិស្ថានមួយល្អ មិនពុល ឬកខ្វក់ នៅពេលណា ដែលយើងមានលទ្ធភាពលាងជម្រះការបំពុល ឬភាពកខ្វក់ឱ្យស្អាតស្រឡះ ចេញពីសន្តានចិត្តរបស់យើងឱ្យអស់ ។ ព្រះវិន័យសំរាប់ព្រះភិក្ខុសង្ឃ និង **មន្ទសីល** ឬសិក្ខាបទទាំង៥ សំរាប់គ្រហស្ថ គឺជាច្បាប់ ដែលព្រះសម្មាសម្ពុទ្ធបរមគ្រូនៃយើងបានប្រទានដល់មនុស្សទាំងអស់ ដើម្បីជំនះរាល់ការបំពុលផ្នែកចិត្តរបស់យើង ។

សំរាប់យើងជាភិក្ខុ ព្រះសម្មាសម្ពុទ្ធទ្រង់បានប្រកាសដូច្នេះថា ៖
“ អត្តានមេច បថមំ បដិវេសេ និវេសយេ ”

ប្រែថា: “ គេត្រូវតែធ្វើខ្លួនឱ្យបានត្រឹមត្រូវ និងថែរក្សាឱ្យល្អប្រពៃជាមុនសិន
មុនពេលទៅប្រៀនប្រដៅ ឬណែនាំទូទ្វាអ្នកដទៃ ” ។

នៅក្នុងន័យនេះ យើងអាចយល់បានពីរបៀប ដែលការប្រព្រឹត្តល្អត្រឹមត្រូវរបស់
ព្រះភិក្ខុសង្ឃស្របទៅតាមលំអានព្រះវិន័យ គឺធ្វើឡើងដើម្បីចៀសវាងការបំពុល និងលើក
កំពស់កែលំអដល់បរិស្ថានទាំងមូល សំរាប់ទាំងអស់គ្នា ។

៣. អនុវត្តន៍ :

■ វិធីសាស្ត្រដ៏ល្អបំផុត ដើម្បីសំអាតឱ្យស្អាត ការបំពុលនៅផ្ទៃក្នុងចិត្តរបស់បុគ្គល
ម្នាក់ៗបាននោះ គឺដោយការប្រតិបត្តិតាំងសមាធិ ភាវនាធម៌នេះឯង ។ ចូរនិមន្ត ឬអញ្ជើញ
អ្នកជំនាញខាងសមាធិធម៌ ដើម្បីចាប់ផ្តើមកម្មវិធីតាំងសមាធិ សំរាប់ភិក្ខុទាំងឡាយ ដែល
គង់នៅក្នុងវត្តរបស់ព្រះតេជព្រះគុណ-លោកអ្នក ។

ការពារបរិស្ថាន គឺការពារសុខភាពរបស់យើង

៤. កិច្ចវត្ថុប្រឆាំងនឹងការបំប្លែងប្រព័ន្ធបរិស្ថានស្ថាប័នបរិសុទ្ធ

១. វត្ថុបំណង : ដើម្បីបំបាត់បំប៉នវិន័យនៃការរក្សាកិច្ចវត្ថុប្រឆាំងថ្លៃ ឱ្យបានជាប់លាប់ ជាប្រចាំ ក្នុងបំណងពង្រឹងគុណភាពបរិស្ថាន ។

២. ល្បិចបង្រៀន :

ការខ្ជិលច្រអូស និងការចំណាយពេលវេលាឥតប្រយោជន៍ នឹងនាំទៅរកបរិស្ថាន មួយ ប្រកបដោយសក្តានុពលអវិជ្ជមាន និងពុំមានសុខភាពល្អ ។ នៅថ្ងៃពេញបូរមី ខែពិសាខ ព្រះសម្មាសម្ពុទ្ធជាម្ចាស់ កំពុងរៀបចំដំណើរចុងក្រោយបង្អស់របស់ព្រះអង្គ ពោលគឺ មហា- បរិនិព្វាន ។ ភិក្ខុជាសាវ័កជាច្រើនអនេក បានកើតទុក្ខយ៉ាងសោកសង្រេងក្រៀមក្រំ នៅជុំ វិញព្រះបរមគ្រូជាទីស្រឡាញ់ ។ ដោយទ្រង់ទតឃើញភិក្ខុសង្ឃជាសាវ័កទាំងនោះ យំសោក ព្រះសម្មាសម្ពុទ្ធជាម្ចាស់ ទ្រង់បានចាប់ផ្តើមលួងចិត្តដល់ភិក្ខុទាំងឡាយនោះ ដោយព្រះទ័យ មេត្តាករុណាធម៌ ដ៏ធំធេងអស្ចារ្យ និងទ្រង់មានព្រះពុទ្ធដីកាយ៉ាងដូច្នេះថា :

“ ម្ចាស់ភិក្ខុជាសាវ័កទាំងឡាយអើយ ចូរកុំព្រួយការអ្វីឱ្យសោះ វត្ថុគ្រប់យ៉ាងរមែងតែត្រូវប្រែប្រួលផ្លាស់ប្តូរជានិច្ច ព្រោះហេតុ នេះហើយ ចូរទិតទំធ្វើការឱ្យបានខ្លាំងក្លានិងជាប់រហ័ស ។ ចូរកុំ ខ្លះខ្លាយពេលវេលាឱ្យកន្លងផុតទៅ ដោយពុំបានធ្វើអ្វីសោះ ” ២ ។

អាស្រ័យហេតុនេះ គ្មានពេលវេលាណាមួយ ដែលត្រូវខ្លះខ្លាយបូបង្អាតពេលវេលា ឡើយ ។ ពេលវេលា គឺជាទ្រព្យសម្បត្តិដ៏មានតម្លៃ ដែលយើងគប្បីប្រើប្រាស់ឱ្យបានយ៉ាង ល្អប្រពៃ ដោយមានផែនការល្អត្រឹមត្រូវ ។ ឧទាហរណ៍ ដ៏ល្បីល្បាញជាងគេ នៅក្នុងប្រវត្តិ

” អដ្ឋកថាសម្ព័ន្ធ សម្ព័ន្ធទី មហាបរិនិព្វានសូត្រ ទី១៧ ។

នៃការប្រើប្រាស់ពេលវេលាយ៉ាងសុក្រិតនោះ ក៏ត្រូវបានព្រះសម្មាសម្ពុទ្ធជាអម្ចាស់ផ្តល់ឱ្យផងដែរ ។ យោងតាមទម្លាប់ប្រចាំថ្ងៃរបស់ព្រះអង្គ ទ្រង់មានកាលវិភាគមួយច្បាស់លាស់ និងតែងតែដោបញ្ជាក់ដូច្នេះថា : **“ កាលបរិច្ឆេទ ”** ^៣

មានន័យថា : **“ ឮអ្នកប្រើពេលវេលាឱ្យបានត្រឹមត្រូវ ឬ អ្នកត្រូវតែដឹងពេលវេលាផ្ទាល់ខ្លួនរបស់អ្នក (ភាពជាបុគ្គលអ្នកស្គាល់នូវកាល) ”** ។

យោងតាមកាលវិភាគប្រចាំថ្ងៃរបស់ព្រះសម្មាសម្ពុទ្ធជាម្ចាស់ ព្រះអង្គបានបែងចែកពុទ្ធកិច្ចប្រចាំថ្ងៃរបស់ព្រះអង្គជា ៥ ពេល ក្នុងមួយថ្ងៃ ដូចតទៅ :

- ១. ពេលព្រឹក (ប្រមាណពីម៉ោង ៦ ព្រឹក ទៅដល់ម៉ោង ១២ ថ្ងៃត្រង់) ។
- ២. ពេលរសៀល (ប្រមាណពីម៉ោង ១២ ថ្ងៃត្រង់ ទៅដល់ម៉ោង ៦ ល្ងាច) ។
- ៣. យាមទី ១ ឬបឋមយាម (ប្រមាណពីម៉ោង ៦ ល្ងាច ទៅដល់ម៉ោង ១២ អធ្រាត្រ) ។
- ៤. យាមទី ២ ឬមជ្ឈិមយាម (ប្រមាណពីម៉ោង ១២ អធ្រាត្រ ទៅដល់ម៉ោង ២ ឡើងវិញ) ។
- ៥. យាមទី ៣ ឬ បច្ឆិមយាម (ប្រមាណពីម៉ោង ២ ឡើងវិញ ទៅដល់ម៉ោង ៦ ព្រឹក) ^៤ ។

តាមគន្លងនេះ ព្រះសម្មាសម្ពុទ្ធបានរៀបចំផែនការ ទៅតាមពេលវេលានីមួយៗ ជារៀងរាល់ថ្ងៃ ។ ព្រះពុទ្ធជាម្ចាស់ទ្រង់រំពឹងថា ព្រះភិក្ខុសង្ឃជាសាវ័ករបស់ព្រះអង្គ នឹងអនុវត្ត

³ ជាធម្មតា ព្រះពុទ្ធអង្គទ្រង់បានឱ្យការអនុញ្ញាតឱ្យលាព្រះអង្គ ក្រោយការពិភាក្សា ។ អាគណនីយា និងព្រះសូត្រទាំងឡាយនៃ ជាច្រើនទៅក្នុងព្រះសូត្តបិដក ។

⁴ បទៈឧត្ត ឆៈសិ. ឧបមកថៈ ប ១. បុព្វគត្ត ២. បេសគត្ត ៣. បុព្វកិច្ច ៤. មជ្ឈិមកិច្ច ៥. បេសកិច្ច ប

តាមផែនការរបស់ព្រះអង្គ ។

ដូច្នេះហើយ កិច្ចវត្ថុប្រចាំថ្ងៃ ឬតារាងកាលវិភាគ បានត្រូវព្រះមហាថេរទាំងឡាយ ពីមុនៗមក បង្កើតឡើងជាពិសេសសំរាប់យុវភិក្ខុទាំងឡាយ ។ តាមកិច្ចវត្ថុប្រចាំថ្ងៃនេះ មួយទិវា ឬមួយថ្ងៃរបស់ភិក្ខុ ចាប់ផ្តើមឡើងនៅមុនពេលព្រឹកព្រលឹមស្រាងៗ ។ ជាដំបូង ព្រះភិក្ខុត្រូវសំអាតខ្លួនប្រាណជាមុនសិន ។ បន្ទាប់មក សំអាតគ្រែនិងកុដិ ។ រួចមកទៀត សំអាតបរិស្ថាននៅជុំវិញព្រះវិហារ ។ រីឯមុខកុដិ ទីធ្លា សួនច្បារ ទីធ្វើសក្ការបូជា សាលា ឆាន់ ។ល។ ក៏ត្រូវបោសសំអាតឱ្យបានស្អាតផងដែរ ។ ការស្រោចទឹករុក្ខជាតិ ការថែទាំថ្ម ឬផែងផ្កា និងការរៀបចំបរិវេណជុំវិញ ក៏ជាផ្នែកមួយផងដែរនៃដំណើរការនេះ ។ នេះគឺជាក្បួនខ្នាត និងជាកាតព្វកិច្ចរបស់ភិក្ខុ ដែលបង្ហាញឱ្យឃើញមុនគេ នៅក្នុងជីវភាពជាទំលាប់ ប្រចាំថ្ងៃរបស់ភិក្ខុអង្គនីមួយៗ ។

បន្ទាប់មក ព្រះភិក្ខុសង្ឃអាចចែករំលែកពេលវេលារបស់ព្រះអង្គ ដោយការបិណ្ឌ- បាត ការសង្វាតរៀនសូត្រ ការសូត្រធម៌ ការសំដែងធម៌ទេសនា និងកាតព្វកិច្ចដទៃផ្សេងៗ ទៀត រហូតដល់ពេលចុងក្រោយបំផុតនៃថ្ងៃនីមួយៗ ។ នេះអាចប្រហែលជានៅម៉ោង ៥ ល្ងាច នៅពេលដែលភិក្ខុទាំងឡាយត្រូវបំពេញកាតព្វកិច្ចជាថ្មីម្តងទៀត ដោយការសំអាតខ្លួន ប្រាណ និងបរិស្ថាននៅជុំវិញ តាមរបៀបដូចគ្នាទៅនឹងការប្រតិបត្តិ នៅក្នុងវេលាព្រឹកព្រលឹម ដូច្នោះដែរ ។

ដូច្នេះ ព្រះភិក្ខុទាំងឡាយ ត្រូវតែសំអាតខ្លួនប្រាណ និងបរិស្ថានជុំវិញចំនួនពីរដង ក្នុងមួយថ្ងៃ គឺនៅពេលព្រឹកព្រលឹម និងពេលព្រលប់ ។ ជាមួយនឹងសកម្មភាពនេះ ព្រះភិក្ខុ មួយអង្គៗ អាចសំរេចបាននូវលទ្ធផលភ្លាមៗមួយចំនួន មានដូចជា :

- ១. ការហាត់ប្រាណដើម្បីសុខភាពល្អ ។

២. ការកែលំអ ឬសិរីវិសាលភាពបញ្ញាស្មារតី តាមរយៈនៃការធ្វើការនាទិគ្គទៅលើតែ
ការងារល្អត្រឹមត្រូវ ។

៣. ការសំអាតទីប៉ាននៅជុំវិញដើម្បីលើកតម្កើងជីវភាពប្រកបដោយសុខភាពល្អ ។

៤. ទាំងអ្នកស្រុកចំណុះជើងវត្ត ទាំងភ្ញៀវ មានសេចក្តីសប្បាយរីករាយសាទរ
ដោយបានឃើញបរិស្ថានល្អស្អាតបាត ។

៥. ការប្រៀនប្រដៅ ឬបង្រៀនប្រជាពលរដ្ឋនៅក្នុងមូលដ្ឋាន តាមរយៈការបង្ហាញ
ជាតំរូវល្អៗឱ្យដល់ពួកគេ ។

នៅក្នុង **វិន័យបិដក** កាតព្វកិច្ចទាំងនេះ ត្រូវតែចាត់ទុកជា វត្ថុប្រតិបត្តិ ឬ
កិច្ចវត្ថុ របស់ព្រះភិក្ខុរាល់អង្គជាប្រចាំថ្ងៃ ដូចដែល **អង្គកថាវិន័យ** ចែងដូច្នេះថា :

“ វត្ថុំ ន បរិមេឡោ ន សីលំ បរិមេតិ ” ^៥

ប្រែថា : “ ប្រសិនបើភិក្ខុអង្គណាមួយមិនបានបំពេញនូវកាតព្វកិច្ច
ទាំងនេះទេ ភិក្ខុអង្គនោះនឹងមានឈ្មោះថា មិនរក្សា
នូវសីលសិក្ខាបទរបស់ខ្លួនបានល្អត្រឹមត្រូវឡើយ ” ។

សរុបសេចក្តីមក ដើម្បីចៀសវាងការពុល ឬកករលាក់ដល់សតិបញ្ញានោះ វិធីដ៏
ប្រសើរជាងគេ ដើម្បីគោរពព្រះវិន័យក្នុងជីវភាពប្រចាំថ្ងៃ គឺតាមរយៈកិច្ចវត្ថុប្រចាំថ្ងៃ និង
ការធ្វើសមាទិតប៉ុណ្ណោះ ។ ទាំងអស់នេះនឹងកាត់បន្ថយនូវលោភៈ ទោសៈ និងមោហៈ
ដែលជាប្រភពនៃការពុល ឬការរេចរិលបរិស្ថាននៅជុំវិញខ្លួនយើង ។

^៥ សាសនាសាសនាវិក័រ. វិន័យបិដក. វត្ថុត្ថកថា វត្ថុត្ថកថា ដោយព្រះតេជព្រះគុណ ព្រះពុទ្ធរហសៈ ។

៣. អនុវត្តន៍ :

- ចូរធ្វើការកែលំអ ឬបញ្ចូលកម្មវិធីកិច្ចប្រចាំថ្ងៃ នៅក្នុងវត្តរបស់ព្រះតេជព្រះគុណ-លោកអ្នក ។

ចូររក្សាបរិស្ថាន បើប្រើចិត្តស្អាតស្អំ

៥. ការបង្រៀនបរិស្ថានតាមរយៈព្រះភិក្ខុសង្ឃ

១. វត្ថុបំណង : ដើម្បីបង្រៀនដល់ភិក្ខុទាំងឡាយ ឱ្យចេះណែនាំឧបាសក-ឧបាសិកា ទាំងអស់ ក្នុងការអភិវឌ្ឍពីទំនាក់ទំនងរវាងការប្រតិបត្តិតាមគន្លងព្រះ ពុទ្ធសាសនា និងបរិស្ថានស្អាតបរិសុទ្ធ ។

២. ល្បិចបង្រៀន :

អស់រយៈពេលមិនយូរប៉ុន្មានទេ យើងទាំងអស់គ្នាធ្លាប់បានឮពីផ្ទាំងទឹកកកដ៏ធំ សំបើមមួយ មានបណ្តោយប្រមាណជាង ៨ គីឡូម៉ែត្រ ស្រុតរលំ ហើយបាក់ធ្លាក់ចូលទៅ ក្នុងសមុទ្រ នៅក្បែរប៉ូលខាងជើង ។ មានអ្នកប្រាជ្ញវិទ្យាសាស្ត្រជាច្រើន បានអះអាងថា ការរលាយដុំទឹកកកបាក់ធ្លាក់មកយ៉ាងដូច្នេះ គឺបណ្តាលមកពីការឡើងកំដៅរបស់ផែនដី បង្កឡើងមួយចំណែកដោយសារតែការកាប់បំផ្លាញព្រៃឈើ ។ បាតុភូតនៃការរលាយទឹកកកនេះ នឹងធ្វើឱ្យកំពស់ទឹកសមុទ្រកើនឡើង ហើយមុខតែគំរាមកំហែងដល់កោះទាបៗ និងតំបន់ឆ្នេរ សមុទ្រផងដែរ ។ ប្រទេសកម្ពុជា មានឆ្នេរសមុទ្រប្រវែងប្រមាណ ៤៤៣ គីឡូម៉ែត្រ ។ បញ្ហា បរិស្ថាន មួយផ្សេងទៀត គឺការផ្ទុះកម្រិតស្រទាប់អូសូន (ozone) ដែលបានការពារផែនដី ពីការស្លឹស្លាយអ៊ុលត្រាវីយ៉ាបកម្រិតខ្ពស់ ដែលអាចបង្កឱ្យមានរោគមហារីកស្បែក និងជំងឺដទៃ ទៀត ។ ស្រទាប់អូសូននេះ កំពុងទទួលការបំផ្លាញ ដោយការបញ្ចេញជាតិគីមីពីរោងចក្រ ឧស្សាហកម្មធំៗ ចូលទៅក្នុងបរិយាកាស ។ តាមរយៈរូបភាពរបស់ផ្កាយរណបដែលទទួល បាននាពេលថ្មីៗនេះ បានបង្ហាញឱ្យឃើញថា ប្រហោងផ្ទុះកម្រិតស្រទាប់អូសូននេះមានទំហំ ប្រមាណជិតពីរដង នៃផ្ទៃដីសហរដ្ឋអាមេរិកទាំងមូល ។

ឧប្បត្តិហេតុទាំងនេះ និងហេតុការណ៍ដទៃទៀតជាច្រើន កំពុងតែចម្អុលបង្ហាញ ទៅរកគ្រោះមហន្តរាយរបស់ពិភពលោកទាំងមូល ។ ជាការជាក់ច្បាស់ណាស់ថា និន្នាការ នៃគ្រោះថ្នាក់នេះ គឺបណ្តាលមកពីអំពើប្រកបដោយ លោភៈ ទោសៈ និងមោហៈរបស់ មនុស្ស ។ សង្គមកម្ពុជា ក៏កំពុងប្រឈមមុខនឹងបញ្ហាបរិស្ថានផ្សេងៗដែរ មានដូចជា កន្លែង ចាក់ចោលសំណល់មិនគ្រប់គ្រាន់ ការទាញយកផលពីធនធានធម្មជាតិដែលមិនធានាបាននូវ និរន្តរភាព ការបំពុល និងបញ្ហាផ្សេងៗទៀត ។

កាតព្វកិច្ចដ៏ចម្បងរបស់ព្រះភិក្ខុសង្ឃ គឺត្រូវបង្ហាត់បង្រៀនព្រះធម៌ឱ្យដល់ ប្រជាពលរដ្ឋទូទៅ ដើម្បីឱ្យពួកគេម្នាក់ៗមានលទ្ធភាពប្រព្រឹត្តតាមមាតិកាណ្តោល ឬមជ្ឈិម- បដិបទា ។ ទាក់ទងទៅនឹងការពន្យល់ពីសេវាកម្មរបស់ភិក្ខុសង្ឃ ចំពោះគ្រហស្ថដែលបូជា ខ្លួននោះ នាសម័យថ្ងៃមួយ ព្រះសម្មាសម្ពុទ្ធ ទ្រង់មានពុទ្ធដីកាយ៉ាងដូច្នេះថា :

“ ឆាឆា និវារេន្តិ គល្យរណេ និវេសេន្តិ វេស្សតិ សវេន្តិ
សុតិ បរិយោធិបេន្តិ សក្កស្ស មគ្គិ វោចិក្ខុន្តិ ”

ប្រែថា : “ ព្រះពុទ្ធទាំងឡាយ ទ្រង់សំដែងប្រាប់នូវផ្លូវនៃស្នាក់
ដោយហាមមិនឱ្យធ្វើអំពើអាក្រក់ ឱ្យធ្វើតែអំពើល្អ
ល្បាំងកិរិយាស្តាប់មិនទាន់ច្បាស់ ឱ្យច្បាស់ឡើង
ល្បាំងកិរិយាស្តាប់ច្បាស់ហើយ ឱ្យរឹតតែច្បាស់ឡើង ” ។

តាមប្រវត្តិសាស្ត្រប្រទេសកម្ពុជាយើង ក៏ដូចបណ្តាប្រទេសជិតខាង ដែលកាន់ព្រះ ពុទ្ធសាសនាថេរវាទដូចយើងដែរ កាតព្វកិច្ចនេះត្រូវប្រតិបត្តិឡើងដោយព្រះសង្ឃ ឬក៏សហ- គមន៍ព្រះសង្ឃតែម្តង ។ ថ្វីបើវេទនាសម្ពន្ធសង្គមត្រូវតែរុះរើ ឬរំលាយចោល នៅក្នុងប៉ុន្មាន ទសវត្សថ្មីៗកន្លងទៅនេះ ដោយសារតែទំនាស់ផ្នែកនយោបាយក៏ដោយ ប៉ុន្តែព្រះសង្ឃនៅតែ

អាចបន្តកាតព្វកិច្ចជាប្រវត្តិសាស្ត្រតាំងពីដើមទឹមកន្លែង និងការជួយស្តារបរិស្ថានមនុស្សនៅ ក្នុងប្រទេសឱ្យបានល្អប្រសើរឡើងវិញ ដែលជាមាតិកាមួយ សំរាប់ជួសជុលបរិស្ថានសង្គម វប្បធម៌ និងបរិស្ថានធម្មជាតិ ។

ព្រះសង្ឃពុទ្ធសាសនិក គឺជាក្រុម ឬអង្គការសាសនាស្ម័គ្រចិត្តមួយដំបូងគេហើយ ដែលមានការរៀបចំបានច្បាស់លាស់នៅក្នុងពិភពលោកនេះ ។ គឺនៅរវាងសតវត្សទី ៦ មុន គ្រិស្តសករាជ ដែលព្រះសម្មាសម្ពុទ្ធ បានលើកទឹកចិត្តដល់សាវ័ករបស់ព្រះអង្គ ដោយមាន ពុទ្ធិកាយ៉ាងដូច្នេះថា :

“ មរេ ភិក្ខុវេ មរិកេ ឥហុជនហិតាយ ឥហុជនសុខាយ ”

ប្រែថា : “ អាលភិក្ខុទាំងឡាយ ចូរអ្នកប្រព្រឹត្តនិងប្រតិបត្តិ ដើម្បីជាប្រយោជន៍ដល់ជនជាច្រើន និងដើម្បី សេចក្តីសុខដល់ជនជាច្រើនដោយមេត្តាករុណា ចំពោះសត្វលោកទាំងអស់លើពិភពលោក ” ។

ដោយប្រកាន់យកនូវស្មារតីនៃការណែនាំទូន្មានទាំងនេះ យើងអាចសំរេចចិត្ត ចំពោះកាតព្វកិច្ចថា តើភិក្ខុសង្ឃតប្បីធ្វើអ្វីខ្លះ នៅក្នុងសង្គមបច្ចុប្បន្ននេះ ។ នៅក្នុងដំណាក់ កាលនេះ ជាការពិតណាស់ហើយ ដែលភិក្ខុទាំងឡាយ អាចជួយសង្គ្រោះបរិស្ថានយ៉ាង សម្បើម នៅក្នុងភូមិភាគអាស៊ីអាគ្នេយ៍នេះ ឱ្យផុតពីមហន្តរាយនានាកំពុងមកដល់ ដោយ ការជួយសំអាតជីវ៌ខាងផ្លូវចិត្តរបស់ប្រជាពលរដ្ឋ តាមរយៈព្រះធម៌ ឬមជ្ឈិមបដិបទា ។

កាតព្វកិច្ចនេះ អាចអនុវត្តតាមការប្រៀនប្រដៅធម៌ទេសនា និងលើកទឹកចិត្ត មនុស្សទូទៅ ឱ្យប្រតិបត្តិតាមគន្លងសីលធម៌ ដែលមួយផ្នែក ដោយការសំអាតបរិស្ថាននៅ ជុំវិញពួកគេ ។ ជាឧទាហរណ៍ ដូចជា សីលប្រាំ ឬបញ្ចសីលជាដើម អាចត្រូវគេប្រតិបត្តិ

ប្រកបដោយសតិសម្បជញ្ញៈជាប្រចាំថ្ងៃ ។ នៅក្នុងការគោរពប្រតិបត្តិតាមបញ្ចសីលនេះ មនុស្សម្នាក់ៗ អាចទទួលបាននូវមេត្តាធម៌ និងសប្បុរសធម៌ ហើយដែលតាមមធ្យោបាយ នោះ ទើបគេអភិវឌ្ឍបាននូវបរិស្ថានដ៏ប្រសើរមួយ ទោះជាបរិស្ថានធម្មជាតិ មនុស្ស និង សង្គម-វប្បធម៌ក៏ដោយ ។

៣. អនុវត្ត៖

① ចូររៀបចំភិក្ខុសង្ឃ ឬសិស្សគណរបស់ព្រះតេជព្រះគុណ-លោកអ្នក ដើម្បី សិក្សារៀនសូត្រអត្ថបទសិក្សាមួយ ដែលមានចំណងជើងថា **សម្លេងព្រះឈរ** ដើម្បីឱ្យ ភិក្ខុទាំងឡាយ អាចចូលរួមក្នុងការបង្រៀនអត្ថបទនេះ ឱ្យដល់ឧបាសក-ឧបាសិកាទាំងអស់ ផងដែរ ។

② ចូររៀបចំធម្មទេសនាស្តីអំពីព្រះធម៌ និងបរិស្ថាន ដែលចាត់ទុកជាវិធីមួយ ដើម្បីលើកទឹកចិត្តឱ្យដល់ឧបាសក-ឧបាសិកា បានចូលរួមសិក្សា **សម្លេងព្រះឈរ** នេះ ។

បរិស្ថានពលីបៃឆែង គឺថាអនាគតរបស់អ្នក

ផ្នែកទី២

ការអប់រំបរិស្ថាន

សំរាប់ជូនដំណឹង និង តាង

មេរៀនទី ១ : ការអភិវឌ្ឍ និងសាងសង់ប្រយោជន៍
នៃបច្ច័យបច្ចុប្បន្នសហគមន៍វត្តសិក្សាចម្រើន

**ការអភិវឌ្ឍ និងសារប្រយោជន៍នៃបង្កបង្កើនសហគមន៍វត្ត
សិក្សាព្រះធម៌**

១. សេចក្តីផ្តើម :

គណៈរបស់ភិក្ខុនីសង្ឃ ជាបង្គោលបង្អែកមួយ នៅក្នុងចំណោមបង្គោលបង្អែកទាំងបួន ដែលបានទ្រទ្រង់ព្រះពុទ្ធសាសនា ដ៏ជាពាក្យប្រៀនប្រដៅរបស់ព្រះពុទ្ធជាម្ចាស់ តាំងពីព្រេងនាយមកម្ល៉េះ ។ ចាប់តាំងពីគណៈសង្ឃនេះបានផុតរលត់ទៅ ភិក្ខុនីទាំងឡាយនៅប្រទេសកម្ពុជា ត្រូវបានតំណាងដោយ " ដូនឌី ឬ តាឌី " ជាគ្រហស្ថ ដែលប្រព្រឹត្តកាន់តាមសិក្ខាបទប្រាប័ន ឬសិក្ខាបទដប់ ។ ស្ត្រីមានភាពចាស់ទុំ និងពោរពេញទៅដោយភាពស្មោះត្រង់ទាំងនេះ មានសារប្រយោជន៍យ៉ាងសំបើម នៅក្នុងការទ្រទ្រង់សកម្មភាពទាំងឡាយរបស់វត្ត ។ ស្ត្រីទាំងឡាយ ដែលបានបំពេញភារកិច្ចជាមេផ្ទះ ឬគេហបាល ច្រើនតែចូលទៅនៅវត្ត ដើម្បីប្រតិបត្តិសាសនានៅក្នុងចុងជីវិតរបស់ខ្លួន ដូនឌីភាគច្រើននៅប្រទេសកម្ពុជា ច្រើនតែស្ថិតក្នុងវ័យជាង ៦០ ឆ្នាំ ។ ដូនឌីខ្លះទៀត ភាគច្រើនជាស្ត្រីមេម៉ាយ ស្ថិតក្នុងវ័យកណ្តាល ឬជាយុវវ័យនៅឡើយ ។ នៅតាមវត្តជាច្រើនទៀតនាបច្ចុប្បន្ននេះ ពួកគេរមែងតែចេញចូលវត្ត ដើម្បីទទួលរ៉ាប់រងការងាររបស់វត្ត មានដូចជា ការចម្អិនអាហារ ការបោសសំអាត ការសូច្យធម៌ និងការធ្វើសមាធិការវិនាសធម៌ជាដើម ។

២. ក្រុមសិក្សាព្រះធម៌ :

សេចក្តីត្រូវការមួយដែលដូនឌីជាច្រើន បានសំដែងឱ្យឃើញនោះ គឺការសិក្សាព្រះធម៌ ។ ប្រសិនបើព្រះតេជព្រះគុណជាចៅអធិការវត្ត ឬជាមេដឹកនាំភិក្ខុសង្ឃ ពុំទាន់បាន

រៀបចំក្រុមសិក្សាព្រះធម៌នេះនៅឡើយទេ ដូច្នេះវាជាឱកាសល្អចាំបាច់សំរាប់ដូនជីផង និង វត្តផង ដើម្បីរៀបចំក្រុមសិក្សាព្រះធម៌ ឱ្យមានដំណើរការឡើង ។ ព្រះអង្គអាចតែងតាំង ដូនជីណាម្នាក់ ដែលមានសមត្ថភាពពេញលេញ ក្នុងចំណោមដូនជីទាំងអស់ ដើម្បីដឹកនាំ ក្រុមសិក្សានេះ ក្រោមការគ្រប់គ្រងរបស់ព្រះអង្គផ្ទាល់តែម្តង ។ ព្រះអង្គអាចផ្តល់សៀវភៅ ធម៌ ឱ្យដូនជីសំរាប់អាន និងពិភាក្សាគ្នា ហើយព្រះអង្គក៏អាចដឹកនាំ ពេលរៀនសូត្រនេះម្តង ម្កាលផងដែរ ។

ដូនជីទាំងអស់ គប្បីមានលទ្ធភាពរៀនសូត្រ **គម្ពីរ សាស្ត្រា** ជាច្រើនមុខ ដែល មានជាប់ពាក់ព័ន្ធ និងមានប្រយោជន៍ចំពោះជីវភាពរស់នៅជាគ្រហស្ថ ។ **សិទ្ធានោវាសនា សូត្រ** បានផ្តល់ឱវាទ អំពីវិធីថែរក្សាចំណងមិត្តភាព ប្រកបទៅដោយភាពស្និទ្ធស្នាល និង ភាពចុះសំរុងគ្នា រវាងសមាជិកទាំងឡាយក្នុងសង្គម ។ **បរាគវសូត្រ** បានលើកពន្យល់ពី របៀបដែលបុគ្គលធ្លាក់ខ្លួនចុះក្រីក្រ និងគ្មានសុភមង្គល ហើយនិងវិធីជៀសវាង ឬតស៊ូយក ជ័យជំនះលើរឿងអាក្រក់អស់ទាំងនោះ ។ **វសលសូត្រ** បានលើកបង្ហាញ និងពន្យល់ពី របៀបដែលបុគ្គលម្នាក់ៗ ក្លាយទៅជាបុគ្គល ដែលគួរឱ្យគោរព ប្រកបដោយភាពថ្លៃថ្នូរទៀត ផង តាមរយៈការប្រព្រឹត្តខ្លួន ឱ្យបានសមរម្យត្រឹមត្រូវល្អ ។ មាគ៌ាដ៏ត្រឹមត្រូវក្នុងការរក ប្រាក់ចំណូល ការចំណាយ និងការសន្សំប្រាក់ សុទ្ធតែមានការប្រៀនប្រដៅស្រាប់ នៅក្នុង ព្រះសូត្រមួយឈ្មោះ **វប្បក្កបទ្ធសូត្រ** ។

ជីវភាពគ្រួសារ ឬជីវភាពសាសនាដ៏មានសុភមង្គល និងមានភក្តិភាពនោះ នឹងជះ ពន្លឺដ៏ចម្រើនចំពោះចិត្តរបស់បរិស្ថានសង្គម-វប្បធម៌ ជាមិនខាន ។ ព្រះធម៌ប្រើសំរាប់ជាឃ្លាំង ទ្រព្យមួយសំរាប់គោលបំណងនេះ ។ ចំណេះដឹង និងការប្រតិបត្តិបែបដូចនេះ នឹងជួយដូនជី ទាំងនោះ ឱ្យចេះរកផ្លូវដឹកនាំសហគមន៍ទាំងឡាយ ដែលចំណុះឱ្យវត្តនីមួយៗ ។

៣. ព្រះធម៌ និង បរិស្ថាន :

បន្ទាប់ពីពេលវេលាខ្លះបានកន្លងទៅ ព្រះតេជព្រះគុណអាចបញ្ចូលប្រធានបទផ្សេងៗទៀត ដូចជាព្រះធម៌ និងបរិស្ថានទៅក្នុងក្រុមនេះ ។ ព្រះតេជព្រះគុណ ឬអាចារ្យដែលជាគ្រូឧទ្ទេស ទោះជាព្រះសង្ឃ ឬជាគ្រូហស្ថក៏ដោយ ដែលព្រះអង្គបានតែងតាំងនោះ អាចដឹកនាំក្រុមនេះ ឱ្យសិក្សាស្រាវជ្រាវអំពីអត្ថបទស្វែងយល់របស់សហគមន៍ ដែលមានចំណងជើងថា " សម្លេងកន្លែង " ។ នៅដំណាក់កាលក្រោយៗមកទៀត នៅក្នុងការអភិវឌ្ឍក្រុមសិក្សាព្រះធម៌នេះ ដូនតិច្ចបង្កើនអាចចាប់ផ្តើមឈានចូលទៅក្នុងសហគមន៍ ។ ពេលនោះហើយ ដូនតិច្ចទាំងនោះ ដែលមានថាមពលរឹងមាំ និងមានទំនោរចិត្តទៅរកផងនោះ អាចចូលរួមចំណែកក្នុងការជួយលើកកម្ពស់ និងកែលម្អគុណភាពនៃការរស់នៅក្នុងសហគមន៍ ។ ស្ត្រី និងកុមារ ជាពិសេសស្ត្រីមេផ្ទះ អាចទទួលបាននូវសារប្រយោជន៍ពីមេត្តាករុណាធម៌ និងការស្រឡាញ់ ប្រកបដោយសប្បុរសធម៌ ពីសំណាក់ដូនតិចផងដែរ ។ សកម្មភាព ឬគំរោងការណាមួយ ដែលក្រុមសិក្សាព្រះធម៌អាចទទួលរាប់រងបាននោះ គឺការងារសិក្សាអប់រំថ្នាក់មត្តេយ្យសាលា របស់សហគមន៍នៅតាមវត្តនីមួយៗ ។

៤. សកម្មភាពសំរាប់កែលម្អបរិស្ថានឱ្យបានស្អាត : មត្តេយ្យសាលាសហគមន៍

ដើម្បីបង្កើតបរិស្ថានមួយ ឱ្យបានស្អាតល្អនៅក្នុងសង្គមមនុស្ស ការសិក្សាអប់រំមានតួនាទីយ៉ាងសំខាន់បំផុត ។ ការសិក្សាអប់រំត្រូវតែចាប់ផ្តើម ពីដំណាក់ដើមដំបូងនៃកុមារភាព ។ នៅប្រទេសកម្ពុជា ដែលការសិក្សាអប់រំក្នុងកម្រិតមត្តេយ្យសាលា មិនសូវមានជាទូទៅនោះ វត្តអាចមានតួនាទីយ៉ាងសំខាន់បំផុត ក្នុងការត្រៀមរៀបចំកុមារទាំងអស់ ឱ្យទទួលបានជោគជ័យទាំងនៅក្នុងសាលារៀន ទាំងនៅក្នុងផ្ទះសំបែងផងដែរ ។

ផលប្រយោជន៍ ពីកម្មវិធីមត្តេយ្យសាលានៅក្នុងវត្ត ដែលរៀបចំចាត់ចែងឡើង ដោយដូនជី ជាសមាជិករបស់ក្រុមសិក្សាព្រះធម៌នោះ មានច្រើនយ៉ាងណាស់ ។ វាអាច អនុញ្ញាតឱ្យម្តាយ ជាពិសេសស្ត្រីមេផ្ទះ មានពេលវេលាដ៏មានតម្លៃរបស់ខ្លួន ដើម្បីអាច ប្រកបការងារទទួលផល ឬអាចសិក្សារៀនសូត្រនូវជំនាញថ្មីៗទៀត ដោយរាប់ទាំងការចេះ អាន និងសរសេរទៀតផង ។ ចំណែកឯកុមារវិញ អាចទទួលបានផលប្រយោជន៍ច្រើនពីចិត្ត សប្បុរសធម៌ មេត្តាធម៌ គតិបណ្ឌិតល្អៗ ពីសំណាក់ដូនជីចាស់ៗ និងបានសិក្សាពីទំនាក់ទំនង ទៅវិញទៅមក ជាមួយកុមារដទៃទៀត ក្រោមកិច្ចគាំពារ ថែរក្សារបស់វត្តអារាមរបស់ ព្រះអង្គ ។ ដោយសារតែគេអាចរកបាននូវទីធ្លានៅក្នុងវត្ត និងការបូជាដោយស្ម័គ្រចិត្ត ពី សំណាក់ដូនជីទៀតនោះ ជាគោលការណ៍ រាល់សេវាកម្មទាំងនេះពុំចាំបាច់តម្រូវ ឬទាមទារ ប្រាក់កាសពីមាតាបិតាសិស្សសោះឡើយ ។ វាមិនតម្រូវឱ្យមានការរៀបចំម្ហូបអាហារឱ្យ ដល់កុមារឡើយ នៅពេលដែលកុមារមករៀន បានស្រស់ស្រូបអាហារពេលព្រឹករួចហើយ និងត្រូវត្រឡប់ទៅផ្ទះវិញ ដើម្បីស្រស់ស្រូបអាហារថ្ងៃត្រង់ ។ ក៏ប៉ុន្តែគេអាចលើកទឹកចិត្ត មាតាបិតាសិស្ស ដើម្បីរៀបចំម្ហូបអាហារក្រៅពេល ឬភេសជ្ជៈធម្មតាខ្លះៗ សម្រាប់បុត្រ ជីតារបស់ខ្លួន ។ ហើយប្រសិនបើមាតាបិតាសិស្សជាអ្នកសេពសុភ ឬក៏ជក់បារីនោះ ព្រះ អង្គគួរតែដាស់តឿនពួកគាត់ ឱ្យចេះកាត់បន្ថយដោយស្ម័គ្រចិត្ត និងផ្តល់ប្រាក់សំចៃពីការកាត់ បន្ថយនោះ សម្រាប់ឧបត្ថម្ភឱ្យដល់កម្មវិធីមត្តេយ្យសាលារបស់ព្រះអង្គ ។ តាមវិធីនេះ មាតាបិតាសិស្ស មិនត្រឹមតែអាចជួយដល់បុត្រជីតារបស់ខ្លួន បានទៅរៀននៅមត្តេយ្យ- សាលាប៉ុណ្ណោះទេ ប៉ុន្តែថែមទាំងបានជួយខ្លួនឯងផង និងកែលំអគុណភាពនៃការរស់នៅ ប្រចាំថ្ងៃ របស់គ្រួសារទាំងមូលផងដែរ ។

ដើម្បីអនុវត្តកម្មវិធីមត្តេយ្យសាលានេះ លក្ខណៈសម្បត្តិខាងកិច្ចវប្បធម៌ វិជ្ជាជីវៈ

ផ្សេងៗ ឬផ្នែកអក្សរសាស្ត្ររបស់ដូនធី យើងត្រូវតែស្វាគមន៍ ប៉ុន្តែវាមិនមែនជាការចាំបាច់ ពេកឡើយ ។ តាមរយៈនៃការនិទានរឿង និងវិធីមិនផ្លូវការដទៃទៀត ដូនធីអាចផ្តល់ការ ណែនាំក្នុងការប្រតិបត្តិខ្លួនដ៏សមរម្យត្រឹមត្រូវក្នុងការរស់នៅ មានដូចជា អនាម័យ កាតព្វ- កិច្ចចំពោះចាស់ទុំនិងអ្នកដទៃ ចរិយាធម៌ជាដើម ។ គេអាចដឹកនាំផ្លូវកុមារឱ្យរៀនសូត្របាន ច្រើនទៀត ទាក់ទងទៅនឹងបរិស្ថានរបស់វត្ត និងវត្តអារាម ។ ក្រៅពីនេះ មានសកម្មភាព ខាងសាសនាដ៏សាមញ្ញៗ មានដូចជា ការបូជាផ្កា ការសូត្រ ការនិទាន ដែលអាចលើកបង្ហាញ នៅក្នុងទម្រង់នៃការរស់ដៃរឿងខ្លីៗ ឬជាចម្រៀង ដែលអាចទាក់ទាញអារម្មណ៍សិស្សឱ្យជាក់ ចិត្ត ។ សេវាកម្មបែបនេះ នឹងជួយលើកកម្ពស់កែលំអដល់ទំនាក់ទំនងដ៏សមស្របមួយ រវាង វត្ត និងសង្គម ហើយកុមារក៏នឹងបានអភិវឌ្ឍជាមួយនឹងជីវិត ដែលប្រកបដោយសុក្រិតភាព ខាងសាសនា ។ រាល់សកម្មភាពខាងលើនេះ ដូនធីនឹងទទួលបានការគោរពពីសង្គម ក្នុងឋានៈ ជាផ្នែកមួយដ៏សំខាន់នៃការអភិវឌ្ឍមនុស្ស និងសង្គម-វប្បធម៌ ។

មត្តេយ្យសាលារបស់សហគមន៍វត្ត គ្រាន់តែជាសកម្មភាពតំបន់របស់ដូនធី ដែល អាចចូលរួមចំណែកក្នុងការលើកកម្ពស់ និងកែលំអគុណភាពនៃការរស់នៅ តាមសហគមន៍ ដែលរៀបចំ និងចាត់ចែងឡើងដោយវត្តរបស់ព្រះតេជព្រះគុណ ។ នៅមានការសិក្សា និង សកម្មភាពអនុវត្តផ្សេងទៀត ដែលគេអាចទទួលបានរាប់រងធ្វើ តាងនាមឱ្យព្រះធម៌ និង បរិស្ថាន ។

ការអភិរក្សធម្មជាតិ គឺបើម្សិលមិញត្រូវគ្រប់គ្រងដោយចីរភាព

❖ ព្រះពុទ្ធសាសនាមានទស្សនៈថា មនុស្សជាតិជាផ្នែកមួយនៃធម្មជាតិ ។ ដូច្នេះ ដោយការរំលោភ ឬកេងប្រវ័ញ្ចលើធម្មជាតិ នោះមានន័យថា មនុស្សនឹងរំលោភបំពាន ឬ កេងប្រវ័ញ្ចលើខ្លួនឯងដែរ ។ ប្រសិនបើធម្មជាតិត្រូវគេបំផ្លាញ នោះមនុស្សលោក មិនអាច រស់រានមានជីវិតបានឡើយ ។ រាល់ជីវិត និងការរស់រានឡាយនៅលើផែនដីនេះ រមែងតែ មានអន្តរសម្ព័ន្ធនឹងគ្នា និងតែងមានលក្ខខណ្ឌរវាងគ្នាជានិច្ច ។ ព្រះសម្មាសម្ពុទ្ធ បានពន្យល់ របៀបនៃកិច្ចការរបស់ព្រះធម៌យ៉ាងដូច្នេះថាៈ “ ធម្មោ មាធន ភេតិ ធម្មចារិ ” ដែល មានន័យថាៈ “ មនុស្សដែលការពារព្រះធម៌ ឬប្រព្រឹត្តស្របតាមព្រះធម៌ រមែង ត្រូវបានព្រះធម៌ការពារ ” ។

រឿងនេះមានន័យថា ប្រសិនបើព្រះតេជព្រះគុណ-លោកអ្នកមិនដើរតាមគន្លងព្រះ ធម៌ទេ ឬក៏ប្រឆាំងនឹងព្រះធម៌ នោះក៏មានន័យថា ព្រះតេជព្រះគុណ-លោកអ្នក នឹងប្រឆាំង ធម្មជាតិដែរ ហើយហៅរកការបំផ្លិចបំផ្លាញ សំរាប់ព្រះតេជព្រះគុណ-លោកអ្នកដោយខ្លួន ឯង និងអ្នកដទៃទៀតជាមិនខានឡើយ ។ សញ្ញាណនេះ បានបង្ហាញឱ្យឃើញពីទំនាក់ទំនង រវាងព្រះធម៌ សកម្មភាពរបស់មនុស្សជាតិ ហើយនិងបរិស្ថាន ។

❖ “ យាធិសំ វប្បតេ ពិជំ ភាធិសំ លកតេ ផលំ ” ប្រែថា : “ បុគ្គល សាបព្រោះនូវពូជយ៉ាងណា រមែងទទួលនូវផលយ៉ាងនោះ ” ។



UNDP/ETAP



គម្រោងការអប់រំបរិស្ថានសំរាប់ព្រះសង្ឃខ្មែរ

This non-formal education manual was prepared by the NGO Working Group of the Monk Environmental Education Project (MEEP) in the Kingdom of Cambodia with technical assistance from UNDP's Environmental Technical Advisory Programme (ETAP) in Cambodia. The writing, editing, and printing of the manual was supported by UNDP/ETAP in collaboration with UNESCO-Cambodia.